

शैक्षणिक वर्ष २०१५-१६ पासून पदविका अभ्यासक्रमाच्या संस्थेत अखिल भारतीय तंत्रशिक्षण परिषद, नवी दिल्ली दिलेल्या मान्यतेच्या अनुषंगाने पीआयओ च्या जागांना मान्यता देणेबाबत.

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक: मान्यता-२०१५/(७३/१५)/तांशि-५  
मादाम कामा मार्ग, हुतात्मा राजगुरु चौक,  
मंत्रालय विस्तार भवन, मुंबई - ४०० ०३२.  
तारीख: २५ जून, २०१५.

### वाचा

१) संचालक, तंत्र शिक्षण संचालनालय, मुंबई यांचे पत्र क्र.१०/पदविका/पिआयओ/२०१५-१६/४३२, दिनांक १६ मे, २०१५.

### प्रस्तावना

शैक्षणिक वर्ष २०१५-१६ पासून अखिल भारतीय तंत्र शिक्षण परिषदेच्या मान्यतेनुसार राज्यात सुरु असलेल्या खाजगी/विना अनुदानित/शासकीय अभियांत्रिकी/ औषधनिर्माणशास्त्र तंत्रनिकेतनातील अभ्यासक्रम बंद करण्यास, प्रवेशक्षमतेत वाढ, घट/पूर्ववत करण्यास, तसेच NRI व PIO विद्यार्थ्यांच्या प्रवेशासाठी निवड झालेल्या संस्थांना मान्यता दिलेली आहे. त्यानुसार शासन निर्णय निर्गमित करण्याची बाब शासनाच्या विचाराधीन होती.

### शासन निर्णय

अखिल भारतीय तंत्र शिक्षण परिषद, नवी दिल्ली यांनी राज्यात सुरु असलेल्या खाजगी/विना अनुदानित/शासकीय अभियांत्रिकी / औषधनिर्माणशास्त्र तंत्रनिकेतनातील सुरु असलेल्या अभ्यासक्रमाच्या प्रवेशक्षमतेत वाढ करण्यास PIO (Persons of Indian Origin) विद्यार्थ्यांच्या प्रवेशासाठी निवड झालेल्या संस्थांना दिलेली मान्यता विचारात घेऊन सोबत जोडलेल्या विवरणपत्रामधील (Annexure A) संस्थांना त्यांच्या नावासमोर दर्शविल्यानुसार सुरु असलेल्या अभ्यासक्रमाकरिता PIO विद्यार्थ्यांच्या प्रवेशासाठी निवड झालेल्या संस्थेतील अभ्यासक्रमाच्या प्रवेशासाठी मान्यता देण्यास शैक्षणिक वर्ष २०१५-१६ पासून खालील अटी व शर्तीच्या अधिन राहून शासनाची मान्यता देण्यात येत आहे.

- १) सदर मंजूरी कायम विना अनुदान तत्वावर राहिल. (शासकीय संस्था वगळून)
- २) प्रस्तुत बाबतीत अखिल भारतीय तंत्रशिक्षण परिषदेने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता करणे संबंधित संस्थेस बंधनकारक राहिल. सदर अभ्यासक्रमासाठी संस्थेची प्रवेश क्षमता वर नमुद केल्याप्रमाणे मर्यादित राहिल.
- ३) शासनाने विहित केलेल्या तसेच अखिल भारतीय तंत्रशिक्षण परिषदेने विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक (तंत्रशिक्षण) यांच्या संमतीने समाधानकारकरित्या करण्यात येईल.

- ४) सदर पदविका अभ्यासक्रमासाठी संबंधित संस्थेने महाराष्ट्र राज्य तंत्र शिक्षण मंडळाची संलग्नता घेणे आवश्यक आहे .
- ५) संबंधित संस्थेने संचालक (तंत्रशिक्षण) यांचेकडे आवश्यक ती संचित ठेव संयुक्त खात्यात भरून इतर कायदेशीर बाबींची पूर्तता करावी.
- ६) सदर पदविका अभ्यासक्रमांचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार/पद्धतीनुसार करण्यात येतील.
- ७) संस्थेने अभ्यासक्रम चालविण्यास पूर्ण वेळ शिक्षकवृंद व इतर तांत्रिक कर्मचारी नेमावे व शासन नियमाप्रमाणे वेतन व भत्ते कर्मचार्यांना देण्यात यावे .तसेच शिक्षकवृंद व इतर कर्मचार्यांच्या वेतन व भत्ते इत्यादी बाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
- ८) संस्थेतील ग्रंथालयास आवश्यक ती पुस्तके, नियतकालिके महाराष्ट्र राज्य तंत्रशिक्षण मंडळ, वांद्रे, मुंबई यांच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपुर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे .तसेच विद्यार्थ्यांना अखिल भारतीय तंत्र शिक्षण परिषदेच्या मानकाप्रमाणे सर्व शैक्षणिक सोयीसुविधा (उदा.प्रयोगशाळा, वाचनालय, क्लासरूम इ.) करणे आवश्यक आहे.
- ९) सदर संस्था संचालक, तंत्रशिक्षण यांच्या नियंत्रणाखाली राहिल व संबंधित अभ्यासक्रमांच्या परीक्षा महाराष्ट्र राज्य तंत्रशिक्षण मंडळ, वांद्रे, मुंबई यांच्याकडून घेतल्या जातील.
- १०) शिक्षण शुल्क समितीने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) ॲक्ट, १९८७ नुसार कारवाई करण्यात येईल.
- ११) रॅगिंग संदर्भात मा .सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करण्यात यावी.
- १२) सदर पदविका अभ्यासक्रमाचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार /पद्धतीनुसार करण्यात येतील.
- १३) दुस-या पाळीसाठी अखिल भारतीय तंत्रशिक्षण परिषद, नवी दिल्ली, महाराष्ट्र शासन व संचालक, तंत्र शिक्षण संचालनालय, महाराष्ट्र राज्य, मुंबई यांनी विहित केलेल्या/ करावयाच्या अटींची पूर्तता करणे संबंधित संस्थेस बंधनकारक राहील.

- १४) विवरणपत्र Annexure A मध्ये नमूद संस्थामध्ये PIO विद्यार्थ्यांच्या प्रवेशासाठी शैक्षणिक वर्ष २०१५-१६ साठी मान्यता राहिल.
- १५) याशिवाय संचालक (तंत्रशिक्षण), महाराष्ट्र राज्य, मुंबई व संचालक, महाराष्ट्र राज्य, तंत्र शिक्षण मंडळ यांनी घालून दिलेल्या अन्य अटी व शर्ती लागू राहतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०६२५१३०३१२३७०८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संजय औ. धारुरकर)  
अवर सचिव, महाराष्ट्र शासन

प्रत,

१. संचालक, तंत्रशिक्षण संचालनालय, महाराष्ट्र राज्य, मुंबई.
२. संचालक, महाराष्ट्र राज्य तंत्रशिक्षण मंडळ, वांद्रे (पू), मुंबई - ५१.
३. सहसंचालक, तंत्रशिक्षण विभागीय कार्यालय (सर्व), (संचालक, तंत्रशिक्षण चालनालयामार्फत)
४. संबंधित संस्था (संचालक, तंत्रशिक्षण संचालनालयामार्फत)

प्रत माहितीसाठी :-

१. अतिरिक्त सचिव (तांत्रिक), भारत सरकार, अखिल भारतीय तंत्रशिक्षण परिषद, ७ वा मजला, चंद्रलोक भवन, जनपथ, नवी दिल्ली ११०००१.
२. सहाय्यक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण विभाग), पश्चिम विभागीय कार्यालय, इंडस्ट्रियल इन्शुरन्स बिल्डिंग, दुसरा मजला, चर्चगेट, मुंबई.

शासन निर्णय क्र. मान्यता-2015/(73/15)/तांशि-5, दि. 25.6.2015 सोबतचे विवरणपत्र

Annexure A

List of approved course under PIO for Academic Year 2015-16

Sr. No	DTE Code	District	Institute Name	Institute Address	Instituion Type	Program	Level	Shift	Full Time/Part Time	Course	Affliating Body	Approved Intake 14-15	Approved Intake 15-16	NRI Approved	PIO Approved
1	4145	Nagpur	WAINGANGA COLLEGE OF ENGINEERING AND MANAGEMENT	DONGARGAON, NEAR GUMGAON RLY. STATION, POST-GUMGAON, WARDHA ROAD, NAGPUR.441114.	Unaided - Private	ENGINEERING AND TECHNOLOGY	DIPLOMA	2nd Shift	FULL TIME	CIVIL ENGINEERING	Maharashtra State Board of Technical Education	60	60	NA	Yes
2	4145	Nagpur	WAINGANGA COLLEGE OF ENGINEERING AND MANAGEMENT	DONGARGAON, NEAR GUMGAON RLY. STATION, POST-GUMGAON, WARDHA ROAD, NAGPUR.441114.	Unaided - Private	ENGINEERING AND TECHNOLOGY	DIPLOMA	2nd Shift	FULL TIME	ELECTRICAL ENGINEERING	Maharashtra State Board of Technical Education, Mumbai	60	60	NA	Yes